

Б.К. Миңнуллин

**XX ЙӨЗ БАШЫ ТАТАР ГАЗЕТА ТЕКСТЛАРЫНЫҢ
ГРАММАТИК СТРУКТУРАСЫ:
үткән заман сыйфат фигыль формаларының
кулланылыш үзенчәлекләре**

Статья посвящена разработке вопросов функционирования в текстах татароязычной арабографической периодической печати начала XX века одной из наиболее распространенных неличных форм глагола – причастия. Актуальность темы настоящей научной статьи обусловлена необходимостью исследования грамматических норм языка татароязычной арабографической периодической печати начала XX века, выполнявшей в рассматриваемый период, наряду с художественными произведениями, роль определенной платформы для функционирования старотатарского письменного литературного языка и его дальнейшего преобразования в национальный литературный язык. Благодаря результатам такого исследования формируется возможность прослеживания этапов функционирования форм причастий прошедшего времени в диахронии. В результате проведенного научного анализа нами выявлено, что в текстах исследованных газет, наряду с кипчакским показателем причастия прошедшего времени на *-ğan*, соответствующего современному причастию татарского литературного языка на *-ган*, также зафиксировано функционирование ряда причастных форм, свойственных для огузских языков.

Ключевые слова: старотатарский литературный язык, татарская периодическая печать, язык газеты, грамматическая система, формы причастия прошедшего времени.

The article is devoted to the development of issues of functioning in the texts of the Tatar arabographic periodical press of the early XXth century of one of the most common non-personal forms of the verb – participle. The relevance of the topic of this article lies in the need to study the grammatical norms of the language of the Tatar periodical press of the early XXth century, which in the period under review served, like literary works, as a platform for the functioning of the old Tatar written literary language and its further transformation into a national literary language. As a result of such research, it is possible to trace the stages of functioning of past participle forms in diachrony. As a result of the conducted scientific analysis we have revealed that in the texts of the studied newspapers, along with the Kipchak indicator of the past participle on *-ğan*, corresponding to the modern participle of the Tatar literary language on *-ган*, the functioning of a number of participial forms characteristic of the Oguz languages is also recorded.

Keywords: old Tatar literary language, Tatar periodical press, newspaper language, grammatical system, past participle forms.

ХХ гасыр башы татар халкының үсешендә, милләт буларак формалашуында иң мөһим чорларның берсе булып санала. Беренче чиратта, бу элгә чорда илебездә барлыкка килгән билгеле бер

ижтимагый, сәяси һәм икътисади үзгәрешләр нәтижәсе булып тора. Татар халкының милли вакытлы матбугатының барлыкка килүе дә нәкъ менә әлеге үзгәрешләрнең бер нәтижәсе буларак кабул ителә. Шул ук вакытта, әйтелеп үткән үзгәрешләр өйрәнелә торган чорда иске татар әдәби телендә ижат ителгән язма чыганақларның лексик һәм грамматик төзелешенә дә йогынты ясамый калмый. Мәсәлән, 1905–1917 елларда татар телендә гарәп графикасында басылып килгән вакытлы матбугат органнарының теле әле һаман да билгеле бер күләмдәге традицион гомумтөрки лексик һәм грамматик элементларның активлыгы белән характерлана: госманлы төрекчәсе аша кергән угуз компоненты белән катлауландырыла, зур күләмдәге гарәп һәм фарсы лексикасына нигезләнә, ләкин инде актив рәвештә татар гавами сөйләмә тел формалары һәм рус теле лексикасы белән баетыла башлай.

Әлеге фәнни мәкаләнең объекты булып XX гасыр башында чыгып килгән татар вакытлы матбугаты органнары, аерым алганда «Борһане тәрәккый» (1906–1911), «Вакыт» (1906–1918) һәм «Кояш» (1912–1918) газеталарының текстлары тора. Безнең фикеребезчә, нәкъ менә әлеге газета текстларына тукталуны фәнни тикшеренү нәтижәләренең объективлыгына уңай тәәсир итә торган шартларның берсе дип кабул итәргә мөмкин. Чөнки бу газеталарның һәрберсе 1905 елгы Беренче рус революциясеннән алып 1917 елгы Февраль революциясенә кадәрге чорда аз дигәндә биш ел дәвамында Россиянең татарлар күпләп яши торган һәм шул ук вакытта, идеологик, сәяси һәм лингвистик күзлектән чыгып караганда, күпмедер күләмдә аермалыкларга ия булган географик нокталарында, төгәлрәк әйткәндә, Әстерхан, Оренбург һәм Казан шәһәрләрендә чыгып килгән.

«Борһане тәрәккый», «Вакыт» һәм «Кояш» газеталары текстларында кулланылган үткән заман сыйфат фигыль формалары үз эченә кыпчак һәм угуз телләре өчен хас булган формаларны да алган күрсәткечләр төркеменнән гыйбарәт. Әлеге формалар арасында иң актив кулланылганы – кыпчак телләре өчен хас булган, аерым алганда, хәзерге татар әдәби телендә кулланыла торган *-ğan* кушымчалы үткән заман сыйфат фигыль. Моннан тыш газета текстларында угуз телләре өчен хас *-туь* кушымчалы үткән заман сыйфат фигыль, ә сирәгрәк *-an*, *-dyq* һәм *-maqda ulan (bulğan)* формалы сыйфат фигыльләренең кулланылышы теркәлдә. Тикшерелә торган газета текстларында *-ğan* кушымчалы үткән заман сыйфат фигыльнең кулланылышы аның хәзерге татар әдәби телендәге кулланылышыннан принципиаль дәрәжәдә аерымлы, шуңа күрә безнең игътибарны күбрәк югарыда күрсәтелгән башка формалар жәлеп итә.

Әйтәп үтелгәнчә, *-туь* кушымчалы үткән заман сыйфат фигыль газета текстларында *-ğan* кушымчалы үткән заман сыйфат фигыль белән чагыштырганда сирәгрәк кулланыла. *-туь* формасының кулланыш ешлыгы «Борһане тәрәккый» газетасында иң югары күрсәткечкә ия булса, «Вакыт» газетасы текстларында әлеге форма регуляр

булмаган кулланышы белән аерылып тора. «Кояш» газетасында исә *-туь* кушымчалы үткән заман сыйфат фигыльнең кулланыш ешлыгы тикшерелгән газеталар арасында иң түбән күрсәткечкә ия. Шул ук вакытта тикшерелгән барлык газета текстларында да *-туь* кушымчалы үткән заман сыйфат фигыльнең кулланылу очраklары, әлеге форма кулланылган текстларда угыз телләренә, шул исәптән госманлы төрекчәсенә хас булган башка грамматик һәм лексик үзенчәлекләренә актив рәвештә урын алуы белән ныгытыла. Иң элек әлеге факт *-туь* формасының көнбатыш угыз телләренә асыл үзенчәлекләрен тәшкил итә торган беренчел билгеләренә каравы белән аңлатыла [Грунина, 1991, с. 131].

-туь үткән заман сыйфат фигыль формасы хәзерге татар әдәби теленә грамматик системасы өчен хас күрсәткеч түгел, ә татар сөйләшләрендә исә ул чикләнгән кулланылышка ия [Юсупов, 2004, с. 111]. Шул ук вакытта, әлеге форманың XX гасырның беренче чирегенә кадәр төрки-татар һәм иске татар язма истәлекләрендә *-ған* кушымчалы үткән заман сыйфат фигыль формасы белән параллель кулланылышта булуы мәгълүм [Татар әдәби..., 2017, б. 179, 744].

Тикшерелгән газета текстларында *-туь* кушымчалы үткән заман сыйфат фигыльнең заман мәгънәсе, *-ан* һәм *-дыг* формаларыннан аермалы буларак, абсолют күрсәткечкә ия һәм эш-хәрәкәтнең затланышылы фигыль белдергән үтәлу вакытына бәйле түгел: *Orenburg okrugyndaгы мәгъриф мәмurlary хәзер möselman мәктäblärenä 31 нче martda мәгъриф ministry tarafyndan тасдыгъ qylynмыь жаңа pravilalaryн кертмәк илән мәшгүлләр* [«Газеталардан», «Б.т.»¹, 1906, № 42]; *Iske tarixymызга гәид ularaq rusча jazylмыь ni qadär äsär var isa cömläsenä tärcemä wä näшер itmäk lazemder* [«Болгар хәрабәләре...», «В.»², 1908, № 333]; *Bugen bu mäclesdä mözakäräjä qunylмыь мәктäb wä mädräsälärenә islaxy mäsläse 20, 30 sänä qadär durmadan söjlände, jazylды, fäqat bunlar häb kägydda, гәzätä sötünlärenдә qaldы* [«Кырым идарә...», «К.»³, 1916, № 928].

Атрибутив функциядә *-туь* формасы халәтне белдереп килгән сүзләргә карата аергыч функциясен үти: *Bijek Piter zamanында Rusijä, Moskva ätrafyна tämatilä cyjylмыь, nyğajмыь ber хäldä ide* [«Полтава мөхарабәсе», «В.», 1909, № 488].

Югарыда китерелгән «Кояш» газетасыннан алынган мисалдан күренгәнчә, аның лексик һәм грамматик төзелеше башка мисалларда бирелгән текст өзекләреннән шактый аерылып тора. Аерым алганда, әлеге өзектә угыз телләре өчен, шул исәптән XX гасыр башы госманлы әдәби теленә хас булган лексик (*mözakärä* ‘фикер алышу, тикшерү’, *sänä* ‘ел’, *durmadan* ‘өзлексез’, *häb* ‘бөтен, барлык’, *kägyd* ‘кәгазь’, *гәzätä* ‘газета’, *sötün* ‘багана’, *para* ‘акча’ һ.б.)

¹ «Б.т.» – «Борхане тәрәккый» газетасы.

² «В.» – «Вакыт» газетасы.

³ «К.» – «Кояш» газетасы.

һәм грамматик (*mözakäräjä, mädräsäläreñ, durmadan, çyqarylan* һ.б.) күрсәткечләрнең активлығы өйрәнелә торган чор татар язма әдәби теленең норма вариантлыгын булдыруга китерә торган күренешләрден санала. Әлеге факт теге яки бу текстның лексик, грамматик һәм стилистик төзелеше формалашуда авторның телдә булган агымнарның кайсысына өстенлек бирүен ассызыклай.

-*muş* кушымчалы үткән заман сыйфат фигыльнең юклык формасы *-ma/-mä* кушымчасы ярдәмендә белдерелә. Әлеге форма газета текстларында сирәк очрый. Аның чагыштырмача югарырак активлыгы «Борһане тәрәккый» газетасы өчен хас: *Hiçber хуҗалга kilmämeş Borhan Täräquj gazetasy mäjdangä çyqdy* [«Дәрел Әдәбдә...», «Б.т.», 1906, № 36].

«Борһане тәрәккый», «Вақыт» һәм «Кояш» газеталарында *-an* үткән заман сыйфат фигыль формасының очраклы кулланылышы күзәтелә. Ул кыпчак *-ğan* формасының угыз аналогы буларак билгеләнә [Грунина, 1991, с. 131] һәм, кайбер тюркологлар фикеренчә, *-ğan* формасының гадиләшкән варианты булып тора [Сравнительно-историческая..., 1988, с. 453]. *-an* формасы хәзерге татар әдәби теле һәм аның диалектлары өчен хас түгел. Әлеге форманың гомумән кыпчак телләре өчен хас булмавын исәпкә алганда, аның XX гасыр башы иске татар әдәби теленә, шул исәптән өйрәнелә торган чорга караган татар вақытлы матбугаты теленә килеп керүен госманлы әдәби теле йогынтысы белән аңлатырга мөмкин. *-an* формасы эзлекле рәвештә грамматик системаның төш элементы буларак бары тик «Борһане тәрәккый» газетасы текстларында гына очрый. Бу форманың төп үзенчәлекләреннән берсе – аның *ul, bul* фигыльләре белән актив кулланылышы.

Газета текстлары күрсәткәнчә, күпчелек очракта әлеге форма предмет яки затның конкрет вақыт аралыгына бәйле булмаган даими билгесен белдерә: *Adäm balasy här waqyt üzeneñ хәјätене, wä хәјätенеñ руху ulan хоқиқ мәдәнијәсене үзе саqlамақ өчен тырышмаға buryçlydyr* [«Хәят – тереклек саклау», «Б.т.», 1906, № 35]; *Uquçy äfändelärне ğaibanä mäsrur idäçäk ber cähät var isä o da Boxaranyñ iske ğadäte ulan хajvanlarnы ğaryz ändam idmäkder* [«Бохара әхвалендән», «В.», 1910, № 595]; *Adäm ulmaq istäjän ävлад milät istifadä idä belsen* [«Кырым идарә руханиясендә мөһим мөшәвәрә мәҗлесә», «К.», 1916, № 928].

Текстларда *-an* формасы, гадәттә, атрибутив функциядә кулланыла һәм процессның субъектын белдерә: *...veja başqa iğanädä bulynmaq istäjän kemsälär* [«Игълан», «Б.т.», 1906, № 36]; *Şul program mädräsәнеñ saxiby ulan Äxmäd baj wä mädräsä idaräse tarafyndan qabul iteleb ğamälgä qujyldy* [«Мәдрәсә Хөсәениянең програмы», «В.», 1909, № 495].

Шулай ук газета текстларында *-an* формасы үзе белдергән процесс юнәлгән объектны белдерә: *Binaän ğaläjhi bu kiçä çärşәнbä kiçäse ğomum möminin хаqында ber šäp ğafu wä räxmät ulan Läjläi möbarai*

qaderder [«Ләйләи кадер», «Б.т.», 1906, № 39]; *Hämä xalyqlarınny mäktäblärendä rus tele uqytyluny wä buña hämäse öçen möştiräk ulan xökümät tele dib qaralu lazem küreläder* [«Ибтидаи тәгълим», «В.», 1909, № 426]; *Çyqarylan paranyñ lazem järlärä saryf idelmäse julyñy düšenälem* [«Кырым идарә руханиясендә мөһим мөшәвәрә мәжлесә», «К.», 1916, № 928].

Моннан тыш, газета текстларында процессның кайда башкарылуын, ягъни урынын ачыклап килгән *-an* үткән заман сыйфат фигыль формасы очрый: *Bez möselman küb ulan jirlärdä wäkil ulmağa laiğ ulan keşemez var isä möselmandan sajlamağa tyryşamyz* [«Мөселманларның иң кирәкле нәрсәләре», «Б.т.», 1906, № 31]; *Bezem milätney mondayın möhlik ulan qabaxät julğa kerüeneñ säbäbläre tizräk möxakätmä qylynyb tijeşle çaralar kürelsen ide* [«Башкортлар вә маскарад», «В.», 1912, № 932].

«Борһане тәрәккый», «Вақыт» һәм «Кояш» газеталары текстларында исемләшкән *-an* формалы сыйфат фигыльләренң кулланылышы сирәк күренеш: ...*Matbuğatdan mäxrüm ulan мәsäl mesken biçara* [«Матбугат», «Б.т.», 1906, № 30].

-an кушымчалы үткән заман сыйфат фигыльнең юклык формасы газета текстларында чикләнгән кулланылышы белән аерылып тора һәм *-my-j/-mi-j* кушымчасы ярдәмендә яасала: *Eçendä läjläi qader bulynmyjan aj...* [«Матбугат», «Б.т.», 1906, № 30].

Югарыда әйтәп үтелгәнчә, *-an* формалы сыйфат фигыльләр «Борһане тәрәккый» газетасы текстларында гына шактый актив. Шул ук вакытта әлеге грамматик күрсәткеч угыз группасына караган төрки телләр өчен хас булган билге дип санала. Әлеге мәкаләдә китерелгән фактик материал күрсәткәнчә, *-an* формасы кулланылган текстлар угыз телләре, шул исәптән XX гасыр башы госманлы әдәби теленә хас булган башка грамматик (*xäjätene, mädanijäsene, düšenälem* һ.б.) һәм лексик (*ävlad, istifadä, istämäk, para, lazem* һ.б.) үзенчәлекләренң актив булуы белән дә характерлана.

Шулай итеп, тикшерелгән материаллардан күренгәнчә, «Борһане тәрәккый», «Вақыт» һәм «Кояш» газеталарында басылган текстларда үткән заман сыйфат фигыль угыз һәм кыпчак телләре өчен хас булган берничә грамматик форма ярдәмендә белдерелә. Угыз телләре өчен хас булган формаларның, аерым алганда *-myş* һәм *-an* күрсәткечләренң актив кулланылышы ягыннан «Борһане тәрәккый» газетасы текстлары аерылып тора. Әлеге факт, беренче чиратта, географик сәбәпләр – газета нәшер ителгән Әстерхан шәһәренң татар халкының милли һәм рухи үзәге булган Казаннан еракта урнашуы белән аңлатыла. Моннан тыш, XX гасыр башы Әстерхан шәһәре төрле төрки халыкларның күпләп яшәу урыны буларак билгеле. Бу исә, үз чиратында, жирле татар халкының телендә традицион гомумтөрки тел формаларының активрак кулланылуына китерә торган нигез булып тора. Шулай ук, Әстерхан төбәге татарларының теленә, шул исәптән «Борһане тәрәккый» газетасының теленә дә, кырым татар теле көньяк

диалектының һәм кырым татар теле аша госманлы төрекчәсенен күпмедер дәрәжәдә йогынты ясый алуын да исәпкә алырга кирәк. Әлеге мәсьәләдә хронологик факторның тәэсирен дә исәпкә алу кирәк. Билгеле булганча, «Борһане тәрәккый» газетасы XX гасырның беренче унъеллыгында басыла, «Вақыт» газетасының күпчелек саннары исә – икенче унъеллыгында нәшер ителә, ә «Кояш» газетасының басылу вақыты тулаем узган гасырның икенче унъеллыгына гына карый. Шул ук вақытта, нәкъ менә «Кояш» газетасы чыгып килгән вақыт аралыгы тарихка төрле ижтимагый, сәяси һәм милли сәбәпләр аркасында иске татар әдәби теле кысаларында табигый рәвештә традицион гомумтөрки һәм угыз теле формаларын кулланудан гавами сөйләмә тел формаларын куллануга таба күчеш чоры буларак кереп калган.

Әдәбият

- Башкортлар вә маскарад // Вақыт. 1912. № 932.
 Болгар хәрабәләре һәм борынгы болгарлар // Вақыт. 1908. № 333.
 Бохара әхвалендән // Вақыт. 1910. № 595.
 Газеталардан // Борһане тәрәккый. 1906. № 42.
 Грунина Э.А. Историческая грамматика турецкого языка. М.: Изд-во Москов. ун-та, 1991. 223 с.
 Дәрел Әдәбдә сөйләнгән нотык // Борһане тәрәккый. 1906. № 36.
 Ибтидаи тәгълим // Вақыт. 1909. № 426.
 Игълан // Борһане тәрәккый. 1906. № 36.
 Кырым идарә руханиясендә мөһим мөшәвәрә мәҗлесә // Кояш. 1916. № 928.
 Ләйләи кадер // Борһане тәрәккый. 1906. № 39.
 Матбугат // Борһане тәрәккый. 1906. № 30.
 Мәдрәсә Хөсәениянең програмы // Вақыт. 1909. № 495.
 Мөселманларның иң кирәкле нәрсәләре // Борһане тәрәккый. 1906. № 31.
 Полтава мөхарабәсә // Вақыт. 1909. № 488.
 Сравнительно-историческая грамматика тюркских языков. Морфология. М.: Наука, 1988. 557 с.
 Татар әдәби теле тарихы (XIII–XX йөз башы). Морфология. Грамматик категорияләрнең структур-субстанциональ үзенчәлеге һәм функциональ-стилистик мөмкинлекләре: язма традицияләр, норма һәм вариантлылык: III томда / фән. ред. Х.М. Хисамова. Казан: ТӘҺСИ, 2017. Т. II. 888 б.
 Хәят – тереклек саклау // Борһане тәрәккый. 1906. № 45.
 Юсупов Ф.Ю. Морфология татарского диалектного языка. Категории глагола. Казань: Фэн, 2004. 592 с.

*Миңнуллин Бәхтияр Ким улы,
 филология фәннәре докторы, ТР ФА Г. Ибраһимов исемендәге Тел,
 әдәбият һәм сәнгать институтының гомуми лингвистика бүлгә
 йидәп баручы фәнни хезмәткәре, бүлек мөдире*